

36 - ముప్పది ఆరవ దశకము

॥ పరశురామావతార వర్ణనము ॥

అత్రేః పుత్రతయా పురా త్వమనసూయాయాం హి దత్తాభిధో  
 జాతశ్శిష్యనిబంధతంద్రితమనాః స్వస్థశ్చరన్ కాంతయా ।  
 దృష్టో భక్తతమేన హైహయమహీపాలేన తస్మై వరాన్  
 అష్టైశ్చర్యముఖాన్ ప్రదాయ దదిథ స్వీనైవ చాంతే వధమ్ ॥ (36.1)

సత్యం కర్తుమథార్జునస్య చ వరం తచ్ఛక్తిమాత్రానతం  
 బ్రహ్మద్వేషి తదాఖిలం నృపకులం హంతుం చ భూమేర్భరమ్ ।  
 సంజాతో జమదగ్నితో భృగుకులే త్వం రేణుకాయాం హరే!  
 రామో నామ తదాత్మజేష్వవరజః పితోరథాస్సమ్మదమ్ ॥ (36.2)

లబ్ధామ్నాయగణశ్చతుర్దశవయా గంధర్వరాజే మనాక్  
 ఆసక్తాం కిల మాతరం ప్రతి పితుః క్రోధాకులస్యాజ్ఞయా ।  
 తాతాజ్ఞాతిగసోదరైః సమమిమాం చిత్వాఽథ శాంతాత్పితుః  
 తేషాం జీవనయోగమాపిథ వరం మాతా చ తేఽదాద్వరాన్ ॥ (36.3)

పిత్రా మాతృముదేస్తవాహృత వియద్ధేనోర్నిజాదాశ్రమాత్  
 ప్రస్థాయాథ భృగోర్గిరా హిమగిరావారాధ్య గౌరీపతిమ్ ।  
 లబ్ధ్వా తత్పరశుం తదుక్తదనుజచ్ఛేదీ మహాస్మాదికం  
 ప్రాప్తో మిత్రమథాకృతవృణమునిం ప్రాప్యోగమస్సౌశ్రమమ్ ॥ (36.4)

ఆఖేటేపగతోఽర్జునః సురగవీసంప్రాప్తసంపద్యజైః  
 త్వత్ప్రతా పరిపూజితః పురగతో దుర్మంత్రివాచా పునః ।  
 గాం క్రేతుం సచివం న్యయుంక్త కుఢియా తేనాపి రుంధన్ముని-  
 ప్రాణక్షేపసరోషగోహతచమూచక్రేణ వతో హృతః ॥ (36.5)

శుక్రోజ్జీవితతాతవాక్యచలితక్రోధోఽథ సఖ్యా సమం  
 బిభ్రద్ధ్యాతమహోదరోపనిహితం చాపం కుతారం శరాన్ ।  
 ఆరూఢస్సహవాహా యంత్యకరథం మాహిష్మతీమావిశన్  
 వాగ్భిర్వత్సమదాశుషి క్షితిపతౌ సంప్రాస్తుథాః సంగరమ్ ॥ (36.6)

పుత్రాణామయుతేన సప్తదశభిశ్చాక్షౌహిణీభిర్మహా-  
 సేనానీభిరనేకమిత్రనివహైర్వ్యాజ్యంభితాయోధనః ।  
 సద్యస్త్వత్కకుతారబాణవిదలన్నిశ్యేష సైన్యోత్కరో  
 భీతిప్రదృతనష్టశిష్టతనయస్త్వామాపతదైహయః ॥ (36.7)

లీలావారితనర్మదాజలవలల్లంకేశగర్వాపహా-  
 శ్రీమద్బాహుసహస్రముక్తబహుశస్త్రాస్త్రం నిరుంధన్నముమ్ ।  
 చక్రే త్వయ్యథ వైష్ణవేఽపి విఫలే బుద్ధ్వా హరిం త్వాం ముదా  
 ధ్యాయంతం ఛితసర్వదోషమవధీః సోఽగాత్ పరం తే పదమ్ ॥ (36.8)

భూయో మర్షితహైహయాత్మజగణైస్తాతే హతే రేణుకాం  
 ఆఘ్నానాం హృదయం నిరీక్ష్య బహుశో ఘోరాం ప్రతిజ్ఞాం వహన్  
 ధ్యానానీతరథాయుధస్త్యమకృథా విప్రద్రుహః క్షత్రియాన్  
 దిక్పక్రేషు కుతారయన్ విశిఖయన్ నిఃక్షత్రియాం మేదినీమ్ ॥ (36.9)

తాతోజ్జీవనకృన్ నృపాలకకులం త్రిఃసప్తకృత్వో జయన్  
 సంతర్భాథ సమంతపంచకమహారక్తహ్రదౌఘే పితౄన్ ।  
 యజ్ఞే క్షామపి కాశ్యపాదిషు దిశన్ సాల్యేన యుధ్యన్ పున-  
 కృష్ణోఽముం నిహనిష్యతీతి శమితో యుద్ధాత్ కుమారైర్భవాన్ ॥ (36.10)

నృస్యాస్త్రాణి మహేంద్రభూభృతి తపస్తన్వన్ పునర్మజ్జితాం  
 గోకర్ణావధి సాగరేణ ధరణీం దృష్ట్వాఽర్థితస్తాపసైః ।  
 ధ్యాతేష్వాసధృతానలాస్త్రచకితం సింధుం స్రువక్షేపణా-  
 దుత్సార్యోద్ధృతకేరళో భృగుపతే! వాతేశ! సంరక్ష మామ్ ॥ (36.11)

॥ ఇతి పరశురామావతార వర్ణనము అను ముప్పది ఆరవ దశకము సంపూర్ణము ॥

నవమస్కంధ పరిచ్ఛేదము సంపూర్ణము